

Shani Krutha Sri

Narasimha Stuti

శ్రీ నృసింహ స్తుతి (శనైశ్చర కృతం)

శ్రీ కృష్ణ ఉవాచ |

సులభో భక్తియుక్తానాం దుర్దర్శో దుష్టచేతసాం |

అనన్యగతికానాం చ ప్రభుర్భక్తైకవత్సలః || 1

శనైశ్చరస్తత్ర నృసింహదేవ

స్తుతిం చకారామల చిత్తవృత్తిః |

ప్రణంయ సాష్టాంగమశేషలోక

కిరీట నీరాజిత పాదపద్మం || 2 ||

శ్రీ శనిరువాచ |

యత్పాదపంకజరజః పరమాదరేణ

సంసేవితం సకలకల్మషరాశినాశం |

కల్యాణకారకమశేషనిజానుగానాం

స త్వం నృసింహ మయి దేహి కృపావలోకం || 3

||

సర్వత్ర చంచలతయా స్థితయా హి లక్ష్యయా

బ్రహ్మాదివంద్యపదయా స్థిరయాన్యసేవీ |

పాదారవిందయుగళం పరమాదరేణ

స త్వం నృసింహ మయి దేహి కృపావలోకం || 4

||

యద్రూపమాగమశిరః ప్రతిపాద్యమాద్యం

ఆధ్యాత్మికాది పరితాపహరం విచింత్యం |

యోగీశ్వరైరపగతాఽఖిలదోషసంఘైః

స త్వం నృసింహ మయి దేహి కృపావలోకం || 5

||

ప్రహ్లాదభక్తవచసా హరిరావిరాసీత్

స్తంభే హిరణ్యకశిపుం య ఉదారభావః |

ఊర్వో నిధాయ ఉదరం నఖరైర్దదార

స త్వం నృసింహ మయి దేహి కృపావలోకం || 6

||

యో నైజభక్తమనలాంబుధి భూధరోగ్ర-

-శృంగప్రపాత విషదంతసరీస్పపేభ్యః |

సర్వాత్మకః పరమకారుణికో రరక్ష

స త్వం నృసింహ మయి దేహి కృపావలోకం || 7

||

యన్నిర్వికార పరరూప విచింతనేన

యోగీశ్వరా విషయవీత సమస్తరాగాః |

విశ్రాంతిమాపుర వినాశవతీం పరాఖ్యాం

స త్వం నృసింహ మయి దేహి కృపావలోకం || 8

||

యద్రూపముగ్రమరిమర్దన భావశాలీ

సంచింతనేన సకలాభవభీతిహారి |

[అఘవినాశకారి]

భూత జ్వర గ్రహ సముద్భవ భీతినాశం

స త్వం నృసింహ మయి దేహి కృపావలోకం || 9

||

యస్యోత్తమం యశ ఉమాపతిమగ్రజన్మ

శక్రాది దైవత సభాసు సమస్తగీతం |

శ్రుత్వైక సర్వశమలప్రశమేకదక్షం [శక్త్యైవ]

స త్వం నృసింహ మయి దేహి కృపావలోకం || 10

||

శ్రీకృష్ణ ఉవాచ |

ఇత్థం శ్రుత్వా స్తుతిం దేవః శనినా కల్పితాం హరిః |

ఉవాచ బ్రహ్మ వృందస్థం శనిం తం భక్తవత్సలః ||

11 ||

శ్రీనృసింహ ఉవాచ |

ప్రసన్నోఽహం శనే తుభ్యం వరం వరయ శోభనం |

యం వాంఛసి తమేవ త్వం సర్వలోక హితావహం

|| 12 ||

శ్రీ శనిరువాచ |

నృసింహ త్వం మయి కృపాం కురు దేవ దయానిధే

|

మద్వాసరస్తవ ప్రీతికరః స్యాద్దేవతాపతే || 13 ||

మత్కృతం త్వత్పరం స్తోత్రం శృణ్వంతి చ పఠంతి చ |

సర్వాన్ కామాన్ పూరయేథాః తేషాం త్వం

లోకభావన || 14 ||

శ్రీ నృసింహ ఉవాచ |

తదైవాస్తు శనేఽహం వై రక్షో భువనసంస్థితః |

భక్త కామాన్ పూరయిష్యే త్వం మమైకం వచః

శృణు || 15 ||

త్వత్కృతం మత్పరం స్తోత్రం యః

పఠేచ్ఛణ్ణయాచ్ఛ యః |

ద్వాదశాష్టమ జన్మస్థాత్ త్వద్భయం మాస్తు తస్య

వై || 16 ||

శనిర్నరహారిం దేవం తథేతి ప్రత్యువాచ హ |

తతః పరమసంతుష్టో జయేతి మునయోవదన్ ||

17 ||

శ్రీ కృష్ణ ఉవాచ |

ఇదం శనైశ్చరస్యాథ నృసింహ దేవ

సంవాదమేతత్ స్తవనం చ మానవః |

శృణోతి యః శ్రావయతే చ భక్త్యా

సర్వాణ్యభీష్టాని చ విన్దతే ధ్రువం || 18 ||

ఇతి శ్రీ భవిష్యోత్తరపురాణే శ్రీ శనైశ్చర కృత శ్రీ

నృసింహ స్తుతిః |